



நெல்லை மாவட்டம் பாளையங்கோட்டை நூற்றாண்டு மண்டபத்தில் நேற்று முன்தினம் 24ஆம் தேதி நடைபெற்ற நிகழ்ச்சியில் மொத்தம் 217 மாற்றுத்திறன் பயனாளிகளுக்கு ரூபாய் 83.27 லட்சம் மதிப்பிலான நலத்திட்ட உதவிகள் வழங்கப்பட்டது. அதில் மாற்றுத்திறன் பயனாளிகளுக்கு பேட்டரியால் இயங்கும் சக்கர நாற்காலிகளை சட்டப்பேரவை தலைவர் மு.அப்பாவு, நகராட்சி நிர்வாகத்துறை அமைச்சர் கே. என்.நேரு ஆகியோர் வழங்கினர் உடன் மாவட்ட ஆட்சியர் மருத்துவர் இரா.சகுமார், நெல்லை கிழக்கு மாவட்டச் செயலாளர் இரா. ஆவுடையப்பன் நெல்லை மத்திய மாவட்டப் பொறுப்பாளர் மு.அப்துல்வஹாப் எம்.எல்.ஏ. ரூபி மனோகாள் எம்.எல்.ஏ. முன்னாள் அமைச்சர் மைதீன் காஸ், மேயர் ராமகிருஷ்ணன், துணை மேயர் ராஜ், முன்னாள் எம்.பி. ஞானதீரவியம், மாவட்ட காவல் கண்காணிப்பாளர் சிலம்பரசன் உள்பட பலர் உள்ளனர்.

தமிழகத்திற்கு நிதி தராமல் வஞ்சிக்கும் ஒன்றிய அரசுக்கு

சட்டமன்றத் தேர்தலில் தகுந்த பாடம் புகட்ட வேண்டும்!

ஒட்டன்சத்திரம் பொது உறுப்பினர்கள் கூட்டத்தில் அமைச்சர் அர.சக்கரபாணி பேச்சு!

திண்டுக்கல், பிப். 26 - ஒட்டன்சத்திர நகர கழகத்தின் சார்பில் பொது உறுப்பினர்கள் கூட்டம் நடைபெற்றது. நகரச் செயலாளர் வெள்ளைச்சாமி தலைமை வகித்தார். உணவு மற்றும் உணவுப் பொருள் வழங்கல் துறை அமைச்சரும் மேற்கு மாவட்டச் செயலாளருமான அர.சக்கரபாணி கலந்து கொண்டு பேசினார்.

அப்போது அவர் பேசிய தாவது:

தமிழ்நாடு முதலமைச்சர் அவர்கள் தேர்தல் அறிக்கையில் சொன்ன வாக்குறுதிகளையும், சொல்லாத வாக்குறுதிகளையும் நிறைவேற்றி வருகிறார்.

ஒட்டன்சத்திரம் சட்டமன்ற தொகுதியில் 932 அடுக்குமாடி குடியிருப்பு கள் கட்டப்பட்டு வருகிறது. இந்தியாவிலேயே முதல்முறையாக மகளிர் குக்கு இலவச பயண திட்டத்தை "கொண்டு வந்தவர் நமது முதலமைச்சர். 3 மாதத்தில் விடுப்பட்டுள்ள தகுதியுள்ள மகளிர்க்கு கலைஞர் மகளிர் உரிமை தொகை வழங்கப்பட உள்ளது. நகர்ப்புறத்தில் வசிக்கும் அனைவருக்கும் விரைவில் பட்டா வழங்க முலமைச்சர் உத்தரவிட்டுள்ளார்.

தமிழகத்திற்கு நிதி தரா



மல் வஞ்சிக்கும் ஒன்றிய அரசுக்கு 2026 சட்டமன்றம் மன்ற தேர்தலில் தகுந்த பாடம் புகட்ட வேண்டும். ஒட்டன்சத்திரம் சட்டமன்ற தொகுதியில் 30 ஆண்டுக்கு குடிநீர் பிரச்சினையை தீர்க்கும் வகையில் ரூ. 1000 கோடியில் காவிரி கட்டுக்குடிநீர் திட்டம் நிறைவேற்றப்பட்டுள்ளது. ஒட்டன்சத்திரத்தில் சாலை, கழிவுநீர் கால்வாய் வசதி அமைக்கப்பட உள்ளது.

அரசுப்பிள்ளை பட்டி, கொல்லப்பட்டி, காஞ்சிபட்டி உள்ளிட்ட பகுதிகளில் சர்வீஸ் ரோடு அமைக்க நிதி பெறப்பட்டுள்ளது. தமிழக அரசின் சாதனைகளை கட்சி நிர்வாகிகள் பொதுமக்களிடம் எடுத்து சொல்வேண்டும். மார்க் 1ம் தேதி தமிழ்நாடு முதலமைச்சர்

மு.க.ஸ்டாலின் அவர்களின் பிறந்தநாள் விழாவில் 480 அடுக்குமாடி குடியிருப்பு கள் கட்டி கொடுத்த உதவிகள் வழங்குவது, 2026 சட்டமன்ற தேர்தலில் ஒட்டன்சத்திரம் நகரத்தில் அதிகவாக்குகள் பெற்று தகுதல், மும்மொழிக்குக் கொள்கையை திண்கும் ஒன்றிய அரசை கண்டித்து, இந்தி எதிர்ப்பு துண்டு பிரசாரம் வழங்குவது. தமிழக அரசின் சாதனைகளை திண்ணை பிரசாரம் மற்றும் துண்டு பிரசாரங்கள் வாயிலாக மக்களிடம் எடுத்து சொல்லுவது. இதில் தொகுதி பொறுப்பாளர் பரணி மணி. மாவட்ட அவை தலைவர் மோகன், நகர அவை தலைவர் சோமசுந்தரம், நகர பொருளாளர் அப்பாசாமி, நகர்மன்ற தலைவர் திருமலைசாமி, செயற்குழு உறுப்பினர் கண்ணன், மாவட்ட இளைஞரணி துணை அமைப்பாளர் பாண்டியராஜன், அரசு ஒப்பந்ததாரர் வேலுசாமி, நகர துணை செயலாளர்கள் கிருஷ்ண மூர்த்தி, ஆறுமுகம், கிரீஜா, நகர தகவல் தொழில் நுட்ப அணி அமைப்பாளர் இளமதி, மற்றும் வாக்கு செயலாளர்கள், நகர்மன்ற உறுப்பினர்கள் இளைஞரணி மாணவரணி, தகவல் தொழில் நுட்ப அணி, மகளிர் அணி நிர்வாகிகள் என பலர் கலந்து கொண்டனர்.

இவ்வாறு அமைச்சர் சக்கரபாணி பேசினார். இது கூட்டத்தில் வரும் மார்க் 1ம் தேதி தமிழ்நாடு முதலமைச்சர் மு.க.ஸ்டாலின் அவர்களின் பிறந்தநாள் விழாவில் பள்ளி மாணவர்கள், ஏழை எளியோருக்கு நலத்திட்ட உதவிகள் வழங்குவது, 2026 சட்டமன்ற தேர்தலில் ஒட்டன்சத்திரம் நகரத்தில் அதிகவாக்குகள் பெற்று தகுதல், மும்மொழி கொள்கையை திண்கும் ஒன்றிய அரசை கண்டித்து, இந்தி எதிர்ப்பு துண்டு பிரசாரம் வழங்குவது. தமிழக அரசின் சாதனைகளை திண்ணை பிரசாரம் மற்றும் துண்டு பிரசாரங்கள் வாயிலாக மக்களிடம்



தூத்துக்குடி கலைஞர் அரங்கில் நடைபெற்ற தூத்துக்குடி வடக்கு மாவட்ட தி.மு.க. பிரதிநிதிகள் கூட்டத்தில் கழகத் தலைவர் அவர்களின் பிறந்தநாள் விழா, மற்றும் கழக வளர்ச்சிப் பணிகள் குறித்து சமூக நலன் மற்றும் மகளிர் உரிமைத்துறை அமைச்சர் பெ.கீதா ஜிவன் உரையாற்றினார். உடன் தூத்துக்குடி மாநகராட்சி மேயர் ஜெகன் பெரியசாமி, மாநகரச் செயலாளர் ஆனந்த சேகரன், மாவட்ட துணைச் செயலாளர் ராஜ் மோகன் செல்வின், தலைமைச் செயற்குழு உறுப்பினர் என்.ஆர்.கே. ராதாகிருஷ்ணன், மாநில துணைச் செயலாளர் பொறியாளர் அணி தூத்துக்குடி மண்டல பொறுப்பாளர் பா.அன்பழகன், மாவட்ட இளைஞர் அணி அமைப்பாளர் சி.எம்.மதியழகன், ஒன்றிய செயலாளர்கள் சின்னப்பாண்டியன், சிப்பிரமணியன், வீ.முருகேசன், கி.கதப்பசாமி, கி.ராதா கிருஷ்ணன், ராமசுப்பு, சின்னமாரிமுத்து, அன்புராஜன், ராதாகிருஷ்ணன், செல்வராஜ், மும்மூர்த்தி, காசி விஸ்வநாதன், நவநீதகண்ணன், பொதுக்குழு உறுப்பினர் இரா.ரமேஷ், ரவீந்திரன், ராமகிருஷ்ணன், மாமன்ற உறுப்பினர்கள் பாலகுருசாமி, அன்னலட்சுமி கோட்டுராஜா, கண்ணன், இசக்கிராஜா, அதிஷ்டமணி, சுரேஷ், அமைச்சரின் நேர்முக உதவியாளர் ஆல்பர்ட் மற்றும் கழக நிர்வாகிகள் உள்பட கலந்து கொண்டனர்.



மும்மொழிக் கொள்கை என்ற பெயரில் இந்தியை மீண்டும் திண்கும் ஒன்றிய பா.ஜ.க. அரசை எதிர்த்து கன்னியாகுமரி கிழக்கு மாவட்ட தி.மு.க. மாணவர் அணி மற்றும் தமிழ்நாடு மாணவர் இயக்கங்களின் கூட்டமைப்பு சார்பில் மாபெரும் கண்டன ஆர்ப்பாட்டம் நேற்று நாகர்கோவில், தலைமை தபால் நிலையம் அருகில் மாவட்ட மாணவர் அணி அமைப்பாளர் அ.அருண்ராஜ் தலைமையில் நடைபெற்றது. மாவட்டச் செயலாளர், மேயர் ரெ. மகேஷ் சர்வாதிகார போக்குடன், இந்தியை திண்கும் ஒன்றிய பா.ஜ.க. அரசை எதிர்த்து கண்டன கோஷங்களை முழங்கினார். ஆர்ப்பாட்டத்தில் ஜெ.ஹெலன் டேவிட்சன், என்.தில்லைசெல்வம், எ.பாபு வினிபிரட், என்.தாமரைபாரதி, ஜ.கே.சன், வழக்கறிஞர் ப.ஆனந்த், மாவட்டத்திற்குட்பட்ட மாநில, மாவட்ட கழக நிர்வாகிகள், மாநகர, ஒன்றிய, நகர, பகுதி, பேரூர், வட்ட, கிளை கழக செயலாளர்கள், நிர்வாகிகள், உள்ளாட்சி அமைப்புகளின் பிரதிநிதிகள், கழக அனைத்து சார்பு அணிகளின் நிர்வாகிகள், கழக மாணவர் அணியினர், அனைவரும் பெருந்திரளாக ஆர்ப்பாட்டத்தில் பங்கேற்று தங்கள் கண்டனத்தை பதிவு செய்தனர்.

தி.மு.க.வின் மொழி உணர்வு!

சுதந்திரம் பெற்ற இரண்டு ஆண்டுகளுக்குப் பிறகு தொடங்கப்பட்டது தான் திராவிட முன்னேற்ற கழகம். தொடங்கப்பட்ட நான் முதல் இன மொழிக்காக தொடர்ந்து குரல் கொடுத்து வருகிறது கழகம்.

இந்தி திணிப்பை அந்தக் காலம் முதலே தனது எதிர்ப்பை தொடர்ந்து பதிவு செய்து நாட்டையே ஸ்தம்பிக்கச் செய்தது திராவிட முன்னேற்றக் கழகம். 1965ஆம் ஆண்டு தமிழ்நாட்டில் தொடங்கப்பட்ட இந்தி எதிர்ப்புப் போராட்டம் நாட்டையே ஸ்தம்பிக்கச் செய்தது.

1965 மார்ச் மாதம் மாநிலங்களவையில் அண்ணா இந்தி எதிர்ப்பு போராட்டம் பற்றி விளக்கினார். தமிழ்நாட்டில் நடைபெற்ற இந்தி எதிர்ப்பு போராட்டத்தை தூண்டியது திமுக என்று கூறப்படுவதை நான் மறுக்கிறேன். தமிழ்நாட்டில் மாணவர்கள் உணர்வுபூர்வமாக கிளர்ந்து நடத்திய போராட்டம் அது. ஜனவரி 26ஆம் நான் முதல் இந்தி ஆட்சி மொழியாக்கப்படும் என்பதால் ஜனவரி 25ஆம் தேதி கருப்பு தினம் என்று அனுசரித்தோம். அன்றைய மாநில முதல்வர் இந்தப் போராட்டம் பற்றி எந்தவித அறிக்கையும் தராமல் ஜனநாயக விரோத முறையில் நடந்து கொண்டார். தமிழக மக்கள் சுட்டுக் கொல்லப்பட்டபோதும் தமிழக மக்கள் வேட்டையாடப்பட்ட போதும் கேரளாவுக்கு வந்த பிரதமர் லால் பகதூர் சாஸ்திரி ஏன் சென்னை மாகாணத்துக்கு வரவில்லை என்று கோபத்துடன் பேசினார் அண்ணா.

நாடாளுமன்றத்தில் ஆட்சி மொழி சிக்கல் பற்றி பேசியது குறித்து அண்ணா அவர்கள் 21.03.1965 காஞ்சி இதழில் தம்பிக்கு எழுதிய கடிதத்தில் குறிப்பிட்டுள்ளார். நாம் சொல்லி வருவதெல்லாம் இந்தி இந்தியாவில் ஒரு பகுதியினரின் தாய்மொழி. அதனை இந்தியாவில் ஆட்சி மொழி என்று ஆக்குவது கூடாது. பெரும் தீது அது. இந்தி பேசாத மக்களை அநீதிக் ஆட்படுத்தும் இரண்டாம் தர குழுமக்களாக்கும். ஆகவே அதனை ஒப்பமாட்டோம் எதிர்க்கிறோம் என்பதாகும். அண்ணா மாநிலங்களவையில் பேசியதானதும் இந்தி தீவிர கட்சியான ஜனசங்கத்தைச் சேர்ந்த வாஜ்பாய் பேசினார். அவர் அண்ணாவையும் அண்ணா சொன்ன கருத்துக்களையும் பலமாக தாக்குவார் என்ற நப்பாசை பலருக்கு இருந்தது. ஆனால் அவரே அண்ணாதுரை சொல்லுகிற 14 தேசிய மொழிகளும் ஆட்சி மொழியாகவேண்டும் என்ற திட்டத்தை நான் ஏற்றுக்கொள்கிறேன் என்று தான் பேசினார்.

இன்றைய பாரதிய ஜனதா வின் அன்றைய ஜனசங்க கட்சி தலைவராக இருந்த வாஜ்பாய் அப்போதே திமுக வின் ஆட்சி மொழிக் கொள்கையை ஏற்றுக் கொண்டிருக்கிறார். இந்த வரலாறு எல்லாம் மோடியின் பாரதிய ஜனதா கட்சிக்கு தெரிய வாய்ப்பில்லை.

அண்ணா ஊட்டிய அதே மொழி உணர்வை கலைஞர் கங்கைத் தாயார் தளபதி அதே வேகத்துடன் தமிழக மக்களிடம் இந்தி திணிப்புக்காகவும் போராடி வருகிறார். அதனால்தான் 1967 தேர்தல் அறிக்கையிலேயே தமிழ் போன்று உள்ள 14 தேசிய மொழிகளும் ஆட்சி மொழிகளாக ஏற்றுக் கொள்ளப்பட வேண்டும் எனவும், அதுவரை தற்போது உள்ளபடி ஆங்கிலம் நீடிக்க வேண்டும் எனவும் அனைத்திந்திய அரசு தேர்வுகளிலும் இந்திக்கு மட்டும் இடம் அளிப்பது போன்று தமிழுக்கும் மற்ற மொழிகளுக்கும் அந்த வாய்ப்பு தரப்பட வேண்டும் எனவும் கழகம் குறிப்பிட்டிருந்தது. கழகம் இந்தி பேசாத மற்ற மாநில மக்களுக்காகவும் தனது குரலை தொடர்ந்து ஒலித்துக் கொண்டிருந்தது.

மொழி பற்றிய பிரச்சினை 1946இல் அரசியல் நிர்ணய சபையிலே எழுப்பப்பட்டது. உத்தரப்பிரதேசத்தைச் சேர்ந்ததுபோல என்ற இந்தி வெறியர். அந்தக் கூட்டத்தில் பேசும் போது இந்தி பேசாதவர்கள் இந்தியர்கள் அல்ல. இந்தி பேசாதவர்கள் அரசியல் நிர்ணய சபையை விட்டு வெளியேற வேண்டும் என்று பேசினார்.

இதற்கு தென் இந்தியாவைச் சேர்ந்த பல உறுப்பினர்கள் கண்டனம் தெரிவித்தார்கள். அதில் முக்கியமானவர்கள் டி.டி.கிருஷ்ணமாச்சாரி, கோபாலச்சாமி ஐயங்கார், பேராசிரியர் என். ஜி. ரங்கா, டி.ஏ. ராமலிங்க செட்டியார், மைசூர் பகுதியை சேர்ந்த கிருஷ்ணமூர்த்தி ராவ் ஆகியோர்.

இதில் டி.டி.கிருஷ்ணமாச்சாரி துலேக்கருக்குச் சொன்ன பதில் சரியான பதிலடி. நாங்கள் வலுவான இந்தியாவை உருவாக்க விரும்புகிறோம். ஆனால் இந்தி நம்மை அடிமைப்படுத்தி விடும் என்று அச்சம் எனக்கு ஏற்படுகிறது. இந்தி ஏகாதிபத்தியம் வந்து விடுமோ என்ற பயம் எனக்கு ஏற்படுகிறது. உங்களுக்கு முழு இந்தியா வேண்டுமா அல்லது இந்தி இந்தியா வேண்டுமா இதை உத்தரப்பிரதேச உறுப்பினர்தான் முடிவு செய்ய வேண்டும் என்றார்.

இதேதான் இன்றும் திராவிட முன்னேற்றக் கழகத் தலைவர் தளபதி சொல்வார். இந்தி இந்தியா எங்களுக்கு வேண்டாம் என்பதுதான் கழகத்தின் முடிவு. ராஜாஜியின் இந்தி எதிர்ப்பு கோஷம் ரொம்பவும் பிரபலம்.

லம். Hindi never. ENGLISH EVER என்பதுதான் அந்த கோஷம். உலக மொழியான ஆங்கிலத்தை அவர் விட்டுக் கொடுக்க விரும்பவில்லை. உலகத்தில் எல்லோராலும் பேசப்படும் மொழி ஆங்கிலம் என்றார் ராஜாஜி. ஆங்கிலத்தை வைத்து இந்தியை உள்ளே நுழைய விடாமல் தடுக்க முடியும் என்று வற்புறுத்தினார் ராஜாஜி. இந்தி பேசுபவர்களுக்கு ஆங்கிலம் அந்நிய மொழி என்றால் இந்தி பேசாதவர்களுக்கும் இந்தி அந்நிய மொழி தான் என்றார் ராஜாஜி.

தமிழர்களின் மொழி உணர்வுக்கு இப்படி நிறைய ஆதாரங்களை நாம் சொல்லிக் கொண்டே போகலாம். மொழி உணர்வு என்ற நெருப்பை இன்று வரை அணைக்காமல் கட்டி காப்பது திராவிட முன்னேற்றக் கழகம் தான்.

மற்ற மொழியாளர்களின் உணர்வுகளை தி.மு.க. என்றும் மதிக்கிறது. 1972ஆம் ஆண்டு டிசம்பர் 15ஆம் தேதி நாடாளுமன்றத்தில் சில மொழிகளை எட்டாவது அட்டவணையில் சேர்ப்பது தொடர்பான மசோதா தாக்கல் செய்த போது அதை ஆதரித்து தான் திமுக உறுப்பினர்கள் பேசினார்கள். திராவிட முன்னேற்றக் கழகத்தைப் பொறுத்தவரை ஒரு குறிப்பிட்ட மொழிக்கு மட்டும் முக்கியத்துவம் தந்து மற்ற மொழிகளை பின்னுக்குத் தள்ளும் போக்கு மாற வேண்டும் என்பதுதான். இதைத்தான் அன்றும் இன்றும் திராவிட முன்னேற்ற கழகம் சுட்டிக்காட்டுகிறது.

ஆட்சி மொழி சட்ட மசோதா விவாதத்தில் (டிசம்பர் 11, 1967 ஆம் ஆண்டு) பேராசிரியர் அன்பழகன் நாடாளுமன்றத்தில் பேசியதை இப்போது இருக்கும் பாரதிய ஜனதா நாடாளுமன்ற உறுப்பினர்கள் நாடாளுமன்ற நூலகத்தில் சென்று எடுத்துப் படித்துக் கொள்வது நல்லது. அவர் அப்போதே அடுத்த தலைமுறை நாடாளுமன்றத்துக்கு வந்துவிட்டது அந்த நாட்கள் போல் இந்த நாட்கள் இல்லை காலம் மாறுகிறது. அதற்கேற்ற படி நீங்கள் மாறிக் கொள்ளுங்கள் என்று என்று அறிவுரை வழங்கி இருக்கிறார் பேராசிரியர்.

இந்தி மட்டும் ஆட்சி மொழி என்பதை நாங்கள் ஏற்கவில்லை இதனால் நாங்கள் ஆங்கிலத்தை ஏற்கிறோம் என்பது பொருள் அல்ல. கட்டாயத்தின் காரணமாக நான் உங்களிடம் இப்போது ஆங்கிலத்தில் பேசுகிறேன். நமது உறுப்பினர் ஆச்சார்யாசிரியரான இந்தியில் பண்டித்தியம் பெற்றவர் ஆனால், அவர் இன்று பேசும் போது அவரது கருத்தை ஆங்கிலத்தில் தான் சொன்னார். காரணம் அவரது



எஸ்.ரகுபதி
சட்ட அமைச்சர்

கருத்து இளைய தலைமுறைக்கு போய் சேர வேண்டும் என்று எண்ணுகிறார்.

சக உறுப்பினர் எஸ். ஏ. டாங்கே இந்தியில் பேசத் தொடங்கினார். ஆனால், ஆங்கிலத்தில் தான் அவர் விவாதித்தார். இந்தி எல்லா இடங்களிலும் பரவ வேண்டும் என்று உங்கள் நோக்கத்தை நான் மதிக்கிறேன். ஆனால் இந்தியை கட்டாயப்படுத்தி எந்த வழியில் திணிக்க முயற்சி செய்தாலும் அதை நான் எதிர்ப்பேன். இந்தி மொழிக்கு தரப்படும் அதே மரியாதை முக்கியத்துவத்தை தமிழுக்கு தாருங்கள். பெங்களூர், மராத்தி இப்படி எல்லா மொழிகளுக்கும் தாருங்கள் என்பது தான் என் கோரிக்கை.

எல்லா மொழியும் சமம் எல்லா மொழியும் ஆட்சி மொழி அந்தஸ்து பெற வேண்டும். அப்போதுதான் பிற மாநிலங்களில் இந்தி மதிக்கப்படும். நாம் எல்லோரும் பாரத மாதாவின் பிள்ளைகள் நாம் எல்லோரும் ஒரே இரத்தம் என்பது உண்மையானால் இது நடைக்க வேண்டும். இந்தியா என்பது ஒன்றியம் பல மாநிலங்கள் பல தரப்பட்ட மொழி பேசும் மாநிலங்கள் கொண்ட ஒன்றியம். ஒன்றிய அரசுக்கு அதிக அதிகாரம் என்றாலும் மாநில அரசுக்கு சில சுய அரிமை உண்டு. இந்தி மொழி பல மொழிகளை கடன் வாங்கி இருக்கிறது. உருது ஆங்கிலம் சமஸ்கிருதம் ஏன் சில தமிழ் வார்த்தைகளை கூட நீங்கள் இந்தியில் உபயோகிக்கிறீர்கள்.

எனவே இந்தி வளர்ச்சி என்பது இயற்கையானது அல்ல. நீங்கள் இந்தியை திணித்து அரசாங்கத்தை இயல்பாக நடத்தலாம் என்று எண்ணாதீர்கள் ரொம்பவும் சிரமப்படுவீர்கள். உத்தரப்பிரதேசத்தில் இருப்போர் எல்லோரும் இந்தி பேசுவோர் அல்ல. பீகாரிலும் அதேதான். ராஜஸ்தானில் இந்தி மொழி இப்போது பரிசோதனை மொழியாக இருக்கிறது. சிங்கப்பூர், மலேசியா, சிங்கை, தென் ஆப்பிரிக்கா, பாஹா மற்றும் இந்தோனேசியா இங்கெல்லாம் தமிழ் பேசுபவர்கள் அதிகம் அங்கெல்லாம் அவர்கள் தமிழுக்கு அங்கீகாரம் தந்தார்களா இல்லையா? என்று பேசியவர் பேராசிரியர் அன்பழகன்.

பேராசிரியரின் இந்தப் பேச்சு இப்போதைக்கு இருக்கும் இந்தி வெறி பா.ஜ.க. அரசுக்கும் பொருந்தும். இந்தித் திணிப்பு என்பது நாட்டுக்குத் தீங்கானது என்பதை இந்த அரசு புரிந்து கொள்வது நல்லது. அதுவரை தி.மு.க.வின் இந்தி எதிர்ப்பு தொடரும்.



விகுநகரில் மும்மொழிக் கொள்கை என்ற பெயரில் இந்தியைத் திணித்து மீண்டும் மொழிப்போருக்கு நிர்ப்பந்திக்கும் பாசிச பா.ஜ.க. அரசை கண்டித்து வடக்கு மாவட்ட மாணவர் அணி சார்பில் மாபெரும் கண்டன ஆர்ப்பாட்டம் சட்டமன்ற உறுப்பினர் ஏ.ஆர்.சீனிவாசன் தலைமையில் சிவகாசி மேயர் சங்கீதா இன்பம் முன்னிலையில் நடைபெற்றது. உடன் நகர செயலாளர் எஸ்.ஆர்.எஸ். தனபாலன், நகர்மன்ற தலைவர் எஸ்.ஆர்.எஸ்.ஆர். மாதவன், முன்னாள் சட்டமன்ற உறுப்பினர் வி.பிராஜன், அருப்புக்கோட்டை நகரச் செயலாளர் ஏ.கே.மணி, சிவகாசி மாநகர செயலாளர் எஸ்.உதய கரியன், வந்தக அணி மல்லாங்கிணறு போஸ், அரசு போக்குவரத்து கழக தொ.மு.ச. பொதுச் செயலாளர் ராஜா செல்வம், பொதுக்குழு உறுப்பினர்கள் ஆர்.பி.மதியழகன், எஸ்.கதார, துணைச் செயலாளர் ஏ.எஸ்.கே.ரெமேஷ்மார், அ.மரியராக, அவைத் தலைவர் ஸ்ரீநாம், காசிராஜன், நேஷனல் ராமன், எல்.திருமாரன், இளைஞர் அணி ஜெகன், பால் பானடியன், வகிதா, ரகுமான், இந்த நிகழ்ச்சிகளை ஏற்பாட்டினை வடக்கு மாவட்ட மாணவர் அணி அமைப்பாளர் கருப்பு ராஜா, துணை அமைப்பாளர்கள் பாலமுருகன், தெய்வ விநாயகம், ரவி வர்மா, திவாகர், உதயகூர்யா ஆகியோர் செய்திருந்தனர்.